


వ్యత్యాసం :



‘సూర్యం’



‘వైమోయ్, సూర్యం! యీ పూర్ణో యేం చేస్తున్నావు?’ అన్నాడు వెనకనుంచే వచ్చి భుజం తట్టిన వెంకట్రావు, విజయనగరంలో బి. యే. చదువుకునే రోజుల్లో నేనూ, వెంకట్రావు రెండుసంవత్సరాలపాటుసహాధ్యాయులం. ఇద్దరిదీ స్వగ్రామం ఒకేవూరు కావడం, తద్వారా మాలో ఒకరంటే ఒకరికి అత్యధికమైన అప్యాయత కలగడం సంభవించినయ్యే, తలపనితలం పుగా వెంకట్రావు కనబడేసరి కండుకనే చాలా ఉత్సాహం కలిగింది నాకు.

“ఇక్కడ బి. యే. చదువుతున్నాను. ఔనుగాని నువ్వెప్పుడొచ్చేవు? ఎక్కడుంటున్నావు?” అనడిగాను, అతనికి మంచి బస దొరకనివక్షంలో మా హాస్టల్ కి ఆహ్వానిద్దామనే ఉద్దేశ్యంతో.

‘ఇక్కడ మా అక్కయ్యా, బావా ఉన్నారు. వస్తూనే వాళ్ళింట దిగేను.’ అన్నాడు.

మే మిద్దరమూ మాట్లాడుకుంటూ, నవ్వుకుంటూ ఆ పూటల్లా తిరిగేము. సాయంత్రం మా రూముకికూడా తీసికొనివచ్చా. కాకినాడలో చదువుకునే రోజుల్లో మేము కలిసిచేసిన అల్లరి, కాలేజీ నాటకాల్లో మేమభినయించిన పాత్రలూ—వీటిని గురించి చాలసేపు ముచ్చటించుకొని ముచ్చటపడ్డాం, ఇంతలో మా హాస్టల్ గుంబ గణగణ మ్రోగి మా బాతాఖానీకి అడ్డుతగిలింది.

‘అడుగో, వంతైంది. లే, నువ్వు యీరోజు నాకు అతిథివి. ఇక్కడుండిపో. సరదాగా భోజనంనేసి సినీమాకు పోదాం’ అన్నాను.

‘కాదోయ్! ఊపించాలి సూర్యం,’ ఇంటి దగ్గర చెప్పలేదు. ఈ పర్యాయం వస్తూలే. నే నీ ఊరినుండి కదిలేలోపున ఒకసారైనా నీ కతిది నౌతానులే.

‘పోనీ అల్లాగే చెయ్యవోయ్! ఎవ్వడో నీకు అవకాశం ఉన్నప్పుడే రా. సరదాగా భోజనం చేదాం.’

‘సరేలే.’ అని వెళ్ళిపోడానికి లేచేడు వెంకట్రావు. నేనూ లేచి, అతన్ని హాస్టలుగేటు వరకూ సాగనంపి తిరిగి వచ్చేశాను.

తరువాత నేనతని సంగతి మరిచిపోయ్యేవరకూ వెంకట్రావు మా హాస్టలుకి భోజనానికి రానూ లేదు, నాకు యెక్కడా కనపడనూలేదు..... ఇదంతా రెండేళ్ళక్రితం సంగతి.

ఈ మధ్య తునిలో మళ్లా నేనూ వెంకట్రావు కలుసుకోవడం జరిగింది. కుశలప్రశ్నానంతరం ప్రశ్నించేడు వెంకట్రావు : ‘సూర్యం,’ నువ్వు విజయనగరంలో ఉండేప్పుడు, నన్ను మీ హాస్టలుకి విందుకి ఆహ్వానించేవు. జ్ఞాపకముందా?’

‘అవును, నువ్వురాలేదేం?’ అన్నా అటుంచిటు.

‘బాగుంది.’ ఇదొకటా? ఒక స్నేహితుడు తనతో కలిసి భోజనం చెయ్యడానికి పిల్చేడనీ, అంచేత ఆరోజు యింట్లో భోజనానికి రాననీ, నాకోసం మా బావ కనిపెట్టుకునుండ నవసరం లేదనీ చెప్పి మరిచివచ్చాను. నీ రూమ్ కి: తీరా నేనొచ్చేసరికి నువ్వులేవు. చాలాసేపు కనిపెట్టుకున్నానోయ్ మీ రామదాసుగదిలోను, కాని నువ్వెంతకీ రావు, అంతకీ రావు, అందరూ భోజనాలికి పోతున్నారు—నాకు కడుపు కాలింది: చివరకి విసుపేసి లేచిపోయి వచ్చిన త్రోవపట్టెను. మళ్ళా భోజనానికి యింటికి ఏ మొహంపెట్టుకుని వెళ్ళిమా? ఇంటిదగ్గర ముందే చెప్పివచ్చేనాయె ఆ రోజు భోజనానికి రానని. నా పరువు నిలబెట్టుకుండుకి విందారగించినవాడికన్నా యెక్కువగా రెండు కిళ్ళిలు కొనుక్కుని బుగ్గనెట్టుకుని యింటికి పోయి కడుపు కాలి పడుకున్నా. ఆ నాడు యేదో పండగకూడాను..... అన్నట్లు వినాయక చవితి అనుకుంటూ, చెప్పడం మరిచిపోయా, దాల్లో మీ రూమ్ మేటు కనబడితే అదిగోను. నువ్వెక్కడికి దయచేసేవని. మహానుభావుడివి నువ్వెక్కడికొ విందారగించడానికి వెళ్ళేవట కాదూ ఆ రోజు?’

ఆ సంద వాణి

పోస్టువాక్కు నెం. 1588

12, తంబుచెట్టి వీధి, మదరాసు-1



[ప్రచురణ : ప్రతి ఆదివారం]

సాలుచందా రు. 14/-

అర్ధసంవత్సర చందా రు. 7-8=0

(తపాలు వ్యయంతో సహా)



* ఆరసంబత్సరముకంటె తక్కువ కాలానికి చందా అంగీకరింపబడదు.

* 'ఆసందవాణి' చందాదారులకు దీపావళి సంచిక ఉచితం.



చందాదారులు

మాతో ఉత్తర ప్రత్యుత్తరాలు జరిపేటప్పుడు వారి చందాదారు సంబంధ తప్పక తెలపవలెను. లేకుంటే జవాబు అలస్యమవుతుంది. మనియారరు "మేనేజరు, ఆసందవాణి ఆఫీసు, 12 తంబుచెట్టివీధి, బి.టి. మద్రాసు" అని వ్రాయవలెను. వ్యక్తులపేర పంపవద్దు.

— మేనేజరు.

ఈ ఇోరణి చూసి నాకు నవ్వాగడంలేదు. పాపం నిష్కారణం కడుపు మాడ్చుకున్నాడు.

'అవునోయ్, నాకూ జ్ఞాపక మొబ్బింది. మంచి కురిడీయే తిన్నావన్నమాట ఆ ఠోజన. నాకా వూళ్లో రాజేశ్వరరావని ఒక స్నేహితుడున్నాడల్లే. ఇన్ కమ్ టాక్స్ యిన స్వెక్టరు. నేనంటే చాలా యిష్టం అతనికి. అతనారోజు బజార్లో కనపడి బలవంతాన తీసుకుపోయాడు వాళ్ళింట ఠోజనానికి, పండివంటలతో విందు జరిగింది నాకు, కడుపుకాలిన విందు జరిగింది నీకు. ఇదీ వ్యత్యాసం....'

ఇంకా ఏదో చెప్తూనే ఉన్నాను. 'అయితే, మా యింటికి వెళ్ళి ఠోజనం చేసివచ్చేవన్నమాట రాజేశ్వర్రావు మా బావేనోయ్!!' అన్నాడు వెంకట్రావు.

కవితలోని విపరీతం

* పులవర్తి కమలావతీదేవి *



పరిజామపు చక్రమువై | గిరగిర
కవితాకన్యను! తిప్పేస్తా
ఉదయతాగముల | నింద్రధనస్సులు
తూర్పుననే! ఆకల్పిస్తా
ఆ లోకిక్కావి అరచే పెద్దల
పెద్దగ నేను. డబాయిస్తా
ఉద్రేకములో! ఊహాపోహలు
తెచ్చి వెట్టిగా! రాపేస్తా
అర్థము కాలేదన్న! వారి కది
కొత్త బెక్కికని కోపేస్తా
గుటు చప్పుడుగ కాకుండా యిం
గ్గీమౌఖావములు! కొట్టేస్తా
అదేమిటంటే! నావే అవి అని
ఎదటివాడినే! ఏకేస్తా
చక్కని భావలాల పెంచు కవి
కేమీ రాదని! త్రోపేస్తా
పేరును గాంచిన! పెద్దలు తిడితే
ఎటు గాకుండా! ఏడుస్తా
భావకవులకే! అవహాన్యపు పే
రసర్గళముగా తెప్పిస్తా.